



# Ilanga lamaGugu

Ndivhuho Mutsila

Thulisile Shongwe



---

ESevula Afrika, iLanga lamaGugu lilanga  
leholideyi yomphakathi eba ngomhlaka-24  
kuKhukhulamungu.

Incwadi le ikhuluma ngeLanga lamaGugu.  
Uzakwazi ngelanga leli, nokobana kubayini  
liqakathekile eSevula Afrika.



Boke abantu banevelaphi yabo. Ivelaphi yethu iyingcenywe yamagugu wethu.

AmaSewula Afrika agidinga iimvelaphi ezihlukahlukene ngokubumbana babe boke ngelangeli njengeminden, imiphakathi, begodu nesitjhaba.

ISewula Afrika inamasiko ahlukahlukene begodu soke sabelana ngamasiko.



Omunye nomunye umuntu omSewula Afrika unamagugu azikhakhazisa ngawo!

Amagugu weSewula Afrika anemibalabala begodu mahle.

Amasiko wethu anokudla okuhlukehlukeneko, iinselo, iimvunulo, iingoma kanye neendlela zokugida.



Amasiko wethu ahlukehlukeneko aneenkolo, imikhuba kanye neenqhema ezihlukehlukeneko.

Abantu eSewula Afrika bakhuluma amalimi amanengi ahlukehlukeneko. Inarha le inamalimi ali-11 asemthethweni.

AmaLimi asemThethweni weLanga lamaGugu eSewula Afrika:

Usuku lwaMafa (isiXhosa)

Usuku lwamagugu (isiZulu)



Letšatši la Bohwa (Sepedi)

Letsatsi la Botjhaba (Sesotho)

Letsatsi la Ngwaoboswa (Setswana)


Lilanga Lemagugu (Siswati)

Ḑuvha Ḑa Vhufa (Tshivenda)

Siku ra Ndzhaka (Xitsonga)

Erfenisdag (Afrikaans)

Heritage Day (English)



Ngesikhathi sebandlululo, ilanga langomhlaka-24 kuKhukhulamungu belaziwa njengeLanga likaShaka.

Ngemuva kwebandlululo, ipalamende yatjhugulula iLanga likaShaka yalenza iLanga lamaGugu. Balenza ilanga lawo wo ke amaSewula Afrika ukobana agidinge.

Sigidinga ukuhlukahlukana kwethu namagugu wethu esabelana ngawo.



UmThethosisekelo weSewula Afrika unemithetho eqakathekileko esiyelalisako. Umumethe imithetho esisekelako nevikela amalungelo wethu.

UmThethosisekelo uthi soke siyalingana.

Akekho umuntu ongaphezulu komunye umuntu.





UmThethosisekelo uthi abantu bangabandlululani.  
Kufanele siphathane ngehlonipho.

Woke umuntu unelungelo elifanako. Soke sinelimi,  
sinekolo kanye namalungelo wobuntu.



Ngelanga lamaGugu, amaSewula Afrika athabela ukuvuma nokugida ngendlela yendabuko yabo.

Okhunye godu sithabela nokupheka ukudla kwethu kwesintu.


Abanye bahlonipha abezimu babo, ngokuvuma iingoma. Abanye bavakatjhela amathuna wabobamkhulu babo.



Abantu bambatha iimvunulo ezinemibalabala nezihle.  
Bambatha amarhabhi, imitjeka nezambatho  
zesishweshwe, isiswibhelani nezinye godu ezinengi.

Lokha amaSewula Afrika nakagidinga iLanga  
lamaGugu, nathi sigidinga ilanga lamatshwayo  
wenarha.

Amatshwayo wenarha ziinlwana neentjalo  
eziyingcenyeyamagugu wethu.



Naka amatshwayo welizwe loke weSewula Afrika:

Itsephe isilwana selizwe.

I-Crane ehlaza sasibhakabhaka iyinyoni yelizwe

Iyelowudi imumuthi welizwe.

Isiqalaba silithuthumbo lelizwe.

Igaliyoni iyihlambi yelizwe.



Iinkolo ziba nemigidingo yeLanga lamaGugu ngaphambidlana kobana kufike ilanga leholideyi yomphakathi.

Abantwana bambatha iimvunulo zabo zesikhethu bese batjela abanye ngetlasini bona bazini ngamagugu wabo.

Bezwa ukudla kwesintu okuphekwe ngabanye, bazama ukugida ngendlela abanye abagida ngakhona ngokwesiko labo.



Imigidingo yamagugu eSewula Afrika kufanele yenziwe ngokwesiko le-Afrika!

Abantwana abazikhakhazisa ngelanga le-Afrika bathi: NginguNamunya. Ngembethe ishuka.

Ngingu-Adilah. Ngembethe ikaftan.

Ngingu-Isoka. Ngembethe igele.

NginguSipho. Ngembethe ibhetjhu.

## —Imibuzo

1. Linini begodu kubayini ligidingwa iLanga lamaGugu?
2. Itjho amatshwayo amane weSewula Afrika welizwe loke.
3. Tlola amabizo 'weLanga lamaGugu' ngamalimi amabili angasiwo wakho.

## —Incwadi eziselungelungeni leli

- Ilanga lokuBuyisana
- Ilanga leKululeko
- Ilanga lamaGugu
- Ilanga lamaLungelo wobuNtu
- Ilanga laboMma
- Ilanga labaSebenzi
- Ilanga leLutjha



---

Indatjana le yathanywa begodu yatlolwa  
ngelimi le Tshivenda, njengengceny  
yephrojekthi yeZenex Ulwazi Lwethu ye-2020  
yeencwadi ezingafundwa.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA  
INSTITUTE FOR  
EDUCATION AND  
RURAL DEVELOPMENT



World Change Starts with Educated Children

Your attribution should include the following:

Title: Ilanga lamaGugu

Author/s: Ndivhuho Mutsila

Translator/s: Sponono Mahlangu

Illustrator/s: Thulisile Shongwe


Assurer/s: William Jiyana

Language: isiNdebele



© Zenex Foundation - Saide 2023

CC BY includes the following elements:

BY  - Credit must be given to the creator

